

ഒഴിച്ചുള്ള സർവ്വജാതിമതസ്ഥരും പബ്ലിക് സർവീസിൽ പ്രവേശനത്തിന് നിവേദനങ്ങൾ നടത്തിയിരുന്നു ഇന്ത്യൻ നാഷണൽ കോൺഗ്രസ് ഇന്ത്യ ഒട്ടുക്കും ഉത്തരവാദിഭരണ പ്രക്ഷോഭം ആരംഭിച്ചു കഴിഞ്ഞിരുന്നു. തിരുവിതാംകൂറിൽ ആദ്യത്തെ രാഷ്ട്രീയ മഹാസഭ 1921 മാർച്ചിൽ കൊല്ലത്തു സമ്മേളിച്ചു. ഈ പശ്ചാത്തലത്തിലാണ് 1922-ൽ ദിവാൻ രാഘവയ്യ കോളജ് ഫീസ് വർദ്ധിപ്പിച്ചത്. ഇതിനെതിരായി തിരുവനന്തപുരത്തെ വിദ്യാർത്ഥികൾ സമരം ചെയ്തു. ദിവാൻ സമരത്തെ മൃഗീയമായി അടിച്ചൊതുക്കി. ഈ വിദ്യാർത്ഥി വേട്ടയെ പ്രതിഷേധിച്ചു പ്രജാസഭ മെമ്പർമാർ ദിവാൻ പ്രസംഗിച്ചുകൊണ്ടിരുന്നപ്പോൾ സഭയിൽനിന്നു വാക്കുട്ട് നടത്തി. ചാലക്കുഴിയിൽ സർ സി. പി. മാത്തനായിരുന്നു ഈ വാക്കുട്ടിന്റെ പ്രധാന ശില്പി 56. അവരുടെ പ്രതിഷേധങ്ങളും പ്രസ്താവനകളും മൂലം റീജൻററാണി ആററിങ്ങ് സേതുലക്ഷ്മിയായി ദിവാനെ തൽസ്ഥാനത്തുനിന്നു നീക്കുകയും അമ്പലപ്പുഴ ആർ. കൃഷ്ണപിള്ളയെ ദിവാനാക്കുകയും ചെയ്തു.

ഇൻഡ്യൻ നാഷണൽ കോൺഗ്രസും നസ്രാണികളും

1921-ൽ തന്നെ ബാരിസ്റ്റർ എ. കെ. പിള്ളയും, വി. അച്യുതമേനോനും കൂടി അഖിലേന്ത്യാ കോൺഗ്രസിന്റെ ഒരു ശാഖ തിരുവനന്തപുരത്തു സ്ഥാപിച്ചു. തിരുവിതാംകൂർ രാഷ്ട്രീയ മഹാസഭയുടെ രണ്ടാം സമ്മേളനം മെയ് മാസത്തിൽ ചെങ്ങന്നൂർ വെച്ചു നടന്നു. ചെങ്ങന്നൂർ ഊരേൽ ജോർജ്ജ് ജോസഫ് അഖിലേന്ത്യാ കോൺഗ്രസ് അംഗവും മധുരയിൽ പ്രാക്ടീസ് ചെയ്തിരുന്ന ഒരു ബാരിസ്റ്ററുമായിരുന്നു. അദ്ദേഹത്തിന്റെ അശ്രാന്തപരിശ്രമങ്ങളാണ് ഈ ചെങ്ങന്നൂർ സമ്മേളനത്തിനു കാരണമായത്. സമ്മേളനത്തിൽ അദ്യക്ട്ഷനായിരുന്ന വരദരാജലുനായിഡു ക്രിസ്ത്യാനികൾ സഹകരിക്കാത്തതിൽ വേദിക്കുകയും ക്രിസ്ത്യാനികളുടെ അവകാശങ്ങൾ നേടിയെടുക്കുന്നതിനു കോൺഗ്രസിൽ ചേരണമെന്ന് ആഹ്വാനം ചെയ്യുകയും ഉണ്ടായി.

ഓർത്തഡോക്സ് ക്രിസ്ത്യാനികളിൽ ആരും തന്നെ ഈ ഘട്ടത്തിൽ സ്റ്റേറ്റു കോൺഗ്രസിന്റെയോ നാഷണൽ കോൺഗ്രസിന്റെയോ പ്രവർത്തനങ്ങളിൽ പങ്കെടുത്തിരുന്നില്ല. സ്റ്റേറ്റു കോൺഗ്രസിൽ ടി. എം. വറുഗീസും, ജോൺ നിധീരിയും ക്രിസ്ത്യാനികളായുണ്ടായിരുന്നു. നാഷണൽ കോൺഗ്രസിൽ ജോർജ്ജ് ജോസഫുണ്ടായിരുന്നു. അദ്ദേഹം മാത്രമെ ഓർത്തഡോക്സ് സുക്കാരനായുണ്ടായിരുന്നുള്ളൂ. അദ്ദേഹത്തിന്റെ പ്രവർത്തനരംഗം മധുരയുമായിരുന്നു 57. മനോരമ ദിനപത്രം പോലും ജനകീയ പ്രസ്ഥാനങ്ങളെ പത്രാധിപർക്കു നിലയ്ക്കു മാത്രമാണ് പ്രോത്സാഹിപ്പിച്ചിരുന്നത്.

56 Ibid-p. 71

57 ഇദ്ദേഹം ജീവിതാന്ത്യത്തോടടുത്തു കത്തോലിക്കാ മതത്തിൽ ചേരുകയുണ്ടായി.

അന്നത്തെ മനോരമയുടെ നിലപാട് പില്ലാലത്തു വളരെയധികം മാറുകയുണ്ടായി⁵⁸. സർവ്വകലാശാലാ വിദ്യാഭ്യാസം സിദ്ധിച്ച ധാരാളം അംഗങ്ങൾ ഉള്ള ഓർത്തഡോക്സ് സമുദായം എന്തുകൊണ്ട് കോൺഗ്രസിന്റെ പ്രവർത്തനങ്ങളിൽ അന്നു പങ്കെടുത്തില്ല എന്ന് അത്ഭുതപ്പെടാവുന്നതാണ്. രണ്ടു മൂന്നു കാരണങ്ങൾ ചൂണ്ടിക്കാണിക്കാം.

1 കോൺഗ്രസ് പ്രസ്ഥാനം ഇംഗ്ലീഷ് ഭരണത്തിനെതിരായിട്ടായിരുന്നല്ലോ. ഇംഗ്ലീഷുകാരുടെ ദുർഭരണം എന്താണെന്നു തിരുവിതാംകൂറുകാർ മനസ്സിലാക്കത്തക്കവണ്ണം അവർ ഇവിടെ ഭരിച്ചില്ല. മൺഭോയം, മെക്കോളിയം വെറും റസിഡൻറുമാരും ഓർത്തഡോക്സുകാരോടു കരുണയുള്ളവരും ആയിരുന്നു.

കൂടാതെ ഇംഗ്ലീഷുകാരും ക്രിസ്ത്യാനികളായിരുന്നല്ലോ. കേരള മുഖ്യ മന്ത്രിയായിരുന്ന അച്ചുതമേനോൻ പറയുന്നത് ഏതാണ്ട് ശരിയുമായിരുന്നു. 'ക്രിസ്ത്യാനികൾ ആദ്യകാലത്തു കോൺഗ്രസിനും ഗാന്ധിജിക്കും ദേശീയ പ്രസ്ഥാനത്തിനും ഒക്കെ എതിരായിരുന്നു'. ബ്രിട്ടീഷുകാർക്ക് എതിരായി പ്രവർത്തിക്കുന്ന 'ഗാന്ധിജിയെ അന്തിക്രിസ്തുവായിട്ടാണ് പള്ളികളും പട്ടക്കാടും അക്കാലത്തു ചിത്രീകരിച്ചിരുന്നത്...ചക്രവർത്തി തിരുമനസ്സിലെ മതവും തങ്ങളുടെ മതവും ഒന്നാണെന്നും അതുകൊണ്ട് ബ്രിട്ടീഷ് ഭരണവും തങ്ങളുമായി എന്തോ അഭേദബന്ധമുണ്ടെന്നും അവർ വിചാരിച്ചിരുന്നു⁵⁹'.

നസ്രാണികൾക്കു പരിചയമുണ്ടായിരുന്ന ഇംഗ്ലീഷുകാരുടെ സ്വഭാവ മഹിമയും മറ്റൊരു കാരണമായിരുന്നു. കോട്ടയത്തു് എത്തിയ ബെയ്ലി, ബുക്കാനാൻ, ബേക്കർ, ഫെൻ, സ്പിച്ച്ലി മുതലായ മിഷനറിമാരും, നസ്രാണികളോടു പ്രത്യേക താല്പര്യമുണ്ടായിരുന്ന മക്കോളിയം മൺഭോയം ഒക്കെയാണ് നസ്രാണികൾക്കു പരിചയമുണ്ടായിരുന്ന ഇംഗ്ലീഷുകാർ. ഉന്നത വിദ്യാഭ്യാസം കിട്ടിയ നസ്രാണികളിൽ, പലരും പരിചയപ്പെട്ടതു മദ്രാസ് ക്രിസ്ത്യൻ കോളജിലെ മില്ലർ, ബോയിഡ് തുടങ്ങിയ സഹൃദയരെയെയാണ്. ഇങ്ങനെയുള്ള നന്മയുടെ ഉറവിടങ്ങളിൽ നിന്നു ദുർഭരണം ഉണ്ടാവുകയെന്നതു് ഉന്നത വിദ്യാഭ്യാസമുള്ള ക്രിസ്ത്യാനികൾക്കുപോലും ചിന്തിക്കാമായിരുന്നില്ല.

2 അഭ്യസ്ത വിദ്യരായ നസ്രാണികൾ പൗരകാര്യങ്ങളിൽ പ്രവർത്തിക്കുന്നതിനായി തുടങ്ങിയ മലങ്കര മഹാജനസഭയ്ക്ക് അന്ത്യോക്യാ പാത്രിയ

58 കഴിവുണ്ടായിരുന്ന ശ്രീ മാമ്മൻമാപ്പിള കാര്യമായി (ജനകീയ പ്രസ്ഥാനങ്ങളിൽ) പങ്കെടുത്തില്ല എന്നതു കൊണ്ടാണ് ശ്രീ ഒ. എം. തോമസ് 'Under the knife' എന്ന പുസ്തകത്തിൽ ശ്രീ മാമ്മൻ മാപ്പിളയെ കഠിനമായി കുറ്റപ്പെടുത്തി എഴുതിയതു്.

59 സി. അച്ചുതമേനോൻ — സ്മരണയുടെ ഏടുകൾ—പ്രഭാതം-1975-pp-64

ക്രീസിന്റെ യുതരാഷ്ട്രാലിംഗനത്തിൽ നിന്നു മുകുതി നേടുന്നതിനു സർവ്വ ശക്തിയും ശ്രദ്ധയും കേന്ദ്രീകരിക്കേണ്ടി വന്നു.

3 പഴയകുറുകാരുടെ ചാക്കിന്റെ കവാടം തുറന്നു തന്നെ പിടിച്ചിരുന്നു. അവർ ശക്തമായി കാടിലൂക്കി ഇരകളെ ചാക്കിലാക്കാൻ ശ്രമിക്കുന്ന കാലവുമായിരുന്നു.

ഈ കാരണങ്ങളാലാണ് നാഷണൽ കോൺഗ്രസിന്റെ അലയടികൾ വടക്ക് മലബാറിൽ നിന്നു 1916-ൽ ഡോ. ആനിബസൻറിന്റെ ഹോംറൂൾ പ്രസ്ഥാനം മുതൽ കേട്ടിരുന്നു എങ്കിലും ക്രിസ്ത്യാനികൾ കോൺഗ്രസിൽ നിന്നു മാറിനിന്നത്.

നിവർത്തന പ്രസ്ഥാനം

പൗരസ്ഥതപ്രദ പ്രസ്ഥാനത്തിന്റെ തുടർച്ചയെന്നോണം ഉയർന്നുവന്ന നിവർത്തന പ്രസ്ഥാനത്തിന്റെയും 'പ്രഥമവും പ്രധാനവുമായിരുന്ന ലക്ഷ്യം നിയമസഭയിലെ സാമുദായിക പ്രാതിനിധ്യക്കാര്യമാണ്'.⁶⁰ 1904-ൽ നിലവിലുണ്ടായിരുന്ന ലെജിസ്ലേറ്റീവ് കൗൺസിലിനു പുറമെ ശ്രീമൂലം അസംബ്ളി എന്നൊരു സഭ ഉണ്ടാക്കി. ഇതിലെ 100 അംഗങ്ങളിൽ 77 പേർ തെരഞ്ഞെടുക്കപ്പെട്ടുകയായിരുന്നു. 1921 മുതൽ 1933 വരെ നടന്ന നാലു തെരഞ്ഞെടുപ്പുകളിൽ നിന്നു സാമുദായിക നിലവാരത്തിൽ ജനസമൂഹങ്ങളെ പ്രതിനിധാനം ചെയ്യുന്ന ഒന്നല്ല സഭയിലെ ജനപ്രതിനിധികൾ എന്നും, നായന്മാർക്ക് അമിതമായ പ്രാതിനിധ്യം വോട്ടവകാശ മാനദണ്ഡം കാരണം കിട്ടിയിരുന്നു എന്നും വ്യക്തമായി. അതുകൊണ്ടു ക്രിസ്ത്യാനികൾ ഒറ്റക്കെട്ടായി നിന്നു മത്സരിക്കണമെന്ന് അവരിലെ പ്രബുദ്ധർ⁶¹ 1922-ൽ തന്നെ തീരുമാനിച്ചു എങ്കിലും അത് കത്തോലിക്കാ-ഓർത്തഡോക്സ് വഴക്കുകൾ, പാത്രിയർക്കീസ്-മെത്രാൻ കക്ഷി വഴക്കുകൾ എന്നിവ കാരണം ആശിച്ചതുപോലെ ഗുണപ്രദമായില്ലെന്നു ജോസഫ് ചൂണ്ടിക്കാണിക്കുന്നുണ്ട്.⁶²

പ്രജാസഭയിൽ കിട്ടേണ്ട പ്രാതിനിധ്യം മാത്രമല്ല, പബ്ളിക് സർവ്വീസിൽ കിട്ടേണ്ട അർഹമായ സ്ഥാനങ്ങളും നിവർത്തനത്തിന്റെ ഒരു അടിസ്ഥാന കാരണമായിരുന്നു. ഈ അവകാശവാദത്തിൽ കത്തോലിക്കരായി

60 എൻ. വി. ജോസഫ് — നിവർത്തനചരിത്രം — വാല്യം. 1.

61 ചുളപ്പറമ്പിൽ മെത്രാൻ, കെ. സി. മാമ്മൻ മാപ്പിള, സി. ജെ. കര്യൻ എന്നിവരായിരുന്നു ഈ പ്രബുദ്ധർ.

62 എൻ. വി. ജോസഫ് — നിവർത്തനചരിത്രം - വാല്യം 1 — pp-41.

തന്നു മുൻപന്തിയിൽ. ഈ രംഗത്തു എം. എം. വർക്കിയുടെ സേവനങ്ങൾ കത്തോലിക്കർക്ക് ഒരു നാളും മറക്കാവുന്നതല്ല⁶³.

1931 കെംബോയിൽ മഹാരാജാവ് പ്രഖ്യാപനം ചെയ്ത ഭരണപരിഷ്കാരം സർവ്വതോമുഖമായി നടപ്പിലാക്കണമെന്നും അതുകൊണ്ട് 1933 ജനുവരി 25-ാം തീയതി ക്രൈസ്തവ—മുസ്ലീം—ഹിന്ദു പ്രതിനിധികൾ തിരുവനന്തപുരം എൽ. എം. എസ്. ഹാളിൽ സമ്മേളിച്ചു നിവർത്തന പ്രമേയം പാസ്സാക്കി. നിയമസഭകളിൽനിന്നു വിട്ടുകൊടുക്കുന്നതിനായിട്ടുള്ള പ്രമേയത്തിന്റെ ആശയം. ഇതിനെ നിവർത്തനം (Abstention) എന്നു പേരിട്ടത് ഐ. സി. ചാക്കോയാണ്.

അന്ന് ഇൻഡ്യാ വൈസ്രോയി വില്ലിംഗ് ടൺ പ്രഭുവും തിരുവിതാംകൂറിൽ പുതുതായി രാജ്യഭാരമേറ്റ ചിത്തിര തിരുനാൾ രാജാവിന്റെ ഉപദേശാധിപതി സർ സി. പി. രാമസ്വാമി അയ്യരുമായിരുന്നു വില്ലിംഗ് ടൺ പ്രഭു മദ്രാസ് ഗവർണർ ആയിരിക്കുമ്പോളാണ് തിരുവിതാംകൂർ കാര്യങ്ങളിലിടപെട്ടു ദേവസ്വം റവന്യൂ ഡിപ്പാർട്ടുമെന്റിൽ നിന്നു വേർപെടുത്തിയതും റവന്യൂ തുറകളിൽ ക്രൈസ്തവ—ഇസ്ലാം—മുസ്ലീം ഉദ്യോഗാർത്ഥികൾക്കു പ്രവേശനം കിട്ടാൻ സാധ്യമാക്കിയതും പ്രഭുവിനു ഇവിടെത്തെ അവശ്യസമുദായങ്ങളോടു് അനുയോജന ഉണ്ടായിരുന്നു.

ബ്രിട്ടീഷിന്ത്യയിൽ ഇംഗ്ലീഷുകാർക്കെതിരായി നിസ്സഹകരണപ്രസ്ഥാനം കോൺഗ്രസ്സ് തുടങ്ങിയിരുന്നു. തിരുവിതാംകൂറിലെ നിവർത്തനപ്രസ്ഥാനം ഈ നിസ്സഹകരണത്തിന്റെ ഭാഗമാണെന്നു വൈസ്രോയിയെ ധരിപ്പിക്കുന്നതിനു സി. പി. യും രാജവൃത്തങ്ങളും കിണഞ്ഞു ശ്രമിച്ചിരുന്നു. ആയിടയ്ക്കു (1933 ഡിസംബറിൽ) തിരുവിതാംകൂർ സന്ദർശിക്കുന്നതിനുശേഷിച്ചിരുന്ന വൈസ്രോയിയെ ഇങ്ങനെ ധരിപ്പിച്ചു നിവർത്തനക്കാർക്കെതിരായി തിരിപ്പിക്കണമെന്നാണു സി. പി. ഉദ്ദേശിച്ചത്. എന്നാൽ നിവർത്തനം ബ്രിട്ടീഷിന്ത്യയുടെ നിസ്സഹകരണം അല്ലെന്നും തിരുവിതാംകൂറിലെ ജനങ്ങളുടെ അവശതാപരിഹാര പരിപാടി മാത്രമാണെന്നും വൈസ്രോയിയെ ധരിപ്പിക്കേണ്ട ചുമതല ബാരിസ്റ്റർ ജോർജ്ജ് ജോസഫാണ് ഏറ്റെടുത്തത്. അദ്ദേഹം അതു ഭംഗിയായി നിർവ്വഹിച്ചു. നിവർത്തനക്കാരുടെ രാഷ്ട്രീയ നിലപാട് എന്താണെന്നു പത്രസമ്മേളനങ്ങൾ, പ്രസ്താവനകൾ, ഇൻഡ്യയിലും ഇംഗ്ലണ്ടിലുമുള്ള സുഹൃത്തുക്കൾക്കു പ്രത്യേകം കത്തുകളെഴുതുക, വൈസ്രോയിയുമായി അടുപ്പവും പരിചയവുമുള്ളവരെ വസ്തുതകൾ മനസ്സിലാക്കുക എന്നീ പ്രവർത്തനങ്ങളിൽകൂടി ജോർജ്ജ് ജോസഫ് തന്റെ ദൗത്യം ഫലവത്താക്കി. വൈസ്രോയി തിരുവിതാംകൂറിൽ

63 മുക്കഞ്ചേരിൽ ശ്രീ എം. എം. വർക്കി ഓർത്തഡോക്സ്കാരനായിട്ടു
 ന്നെങ്കിലും പിന്നീട് കത്തോലിക്കനായി തീർക്കുന്നതയോടെ പ്രവർ
 ത്തിച്ചു.

ഏതുബോൾ നിറഞ്ഞതാണെന്ന് നശിപ്പിക്കും എന്നു പേടിച്ചിരുന്നു എങ്കിലും ഒന്നും സംഭവിച്ചില്ല. മാത്രമല്ല, നിവർത്തനക്കാരെ വാദങ്ങൾ 'ന്യായയുക്തം' മാത്രമാണെന്ന് അദ്ദേഹം പ്രസ്താവിക്കുകയും ചെയ്തു. അദ്ദേഹത്തിൽ ഈ പ്രതികരണം ഉണ്ടാക്കിയതിന്റെ പ്രധാന പ്രവർത്തകൻ ബാരിസ്റ്റർ ജോർജ്ജ് ജോസഫാണ്.⁶⁴

സി. പി. യെ അടിയറ പറയിക്കുന്നു

ബാരിസ്റ്റർ ജോർജ്ജ് ജോസഫ് (1887-1938): മദ്രാസിൽ വക്കീലായിരുന്നു. ഇദ്ദേഹം. 1917-ൽ ഹോംറൂൾ പ്രാസ്ഥനത്തിൽ ചേർന്നു. 1919 മുതൽ ഗാന്ധിജിയുടെ സഹപ്രവർത്തകനും സുഹൃത്തും ആയിത്തീർന്നു. ഗാന്ധിജി ജയിലിൽ പോയ സമയം ഇദ്ദേഹമാണ് 'യംഗ് ഇൻഡ്യ' നടത്തിയിരുന്നത്. എ. ഐ. സി. സി യിൽ അംഗമായിരുന്ന ഇദ്ദേഹം നിസ്സഹകരണ പ്രക്ഷോഭങ്ങളിലൂടെ പ്രാക്ടീസ് നീർത്തി സമരത്തിലേർപ്പെടുകയും ജയിലിലടങ്ങിപ്പോകുകയും ചെയ്തു. നിസ്സഹകരണത്തിനെതിരായി ഗവണ്മെന്റിന്റെ കോൺഗ്രസിൽ വെച്ച് 1921-ൽ സ്വരാജ് പാർട്ടി ഉദയം ചെയ്തപ്പോൾ ജോർജ്ജ് ജോസഫ് അതിനെ എതിർത്തു. ഗാന്ധിജി ജയിലിൽ നിന്നു മടങ്ങി വന്നപ്പോൾ സ്വരാജ് പാർട്ടിക്കു കോൺഗ്രസിൽ സ്ഥാനം കൊടുത്തതുകൊണ്ടു ജോർജ്ജ് ജോസഫ് കോൺഗ്രസ്സിൽ നിന്നു രാജി വയ്ക്കുകയും ഡയറയിൽ പ്രാക്ടീസ് തുടങ്ങുകയും ചെയ്തു. ഇൻഡ്യയുടെ വിമോചനസമരരാഗത്തു വന്ന ആദ്യത്തെ രണ്ടു ക്രിസ്ത്യാനികൾ ജോർജ്ജ് ജോസഫും ബോംബേക്കാരൻ ബാരിസ്റ്റർ ജോസഫുമായിരുന്നു.⁶⁵ ജോർജ്ജ് ജോസഫ് ഒന്നാംകിട പ്രാസംഗികനായിരുന്നപോലെ തന്നെ സ്വന്തം ദൈവത്തോടുള്ള നല്ല ഒരു പത്രപ്രവർത്തകനായിരുന്നു. സൗത്തിന്ത്യൻ മെയിൽ തുടങ്ങിയതു് അദ്ദേഹമാണ്. അലഹബാദിലെ ഇൻഡിപെൻഡൻറിന്റെയും യംഗ് ഇന്ത്യയുടേയും എഡിറ്ററായും സേവനം അനുഷ്ഠിച്ചു. അദ്ദേഹത്തിന്റെ സഹോദരനാണ് പ്രസിദ്ധനായിരുന്ന ജേർണലിസ്റ്റ് പോത്തൻ ജോസഫ്. ഫിറൂസ്താൻ ടൈംസ്, ഇന്ത്യൻ എക്സ്പ്രസ്, ഡെക്കാൻ ഹെറാൾഡ് എന്നിങ്ങനെ പ്രമുഖ പത്രങ്ങളുടെ പത്രാധിപരായിരുന്ന ഇദ്ദേഹത്തിന്റെ 'ഓവർ എ ക്ലിപ്പ് ഓഫ് ടീ' എന്ന രാഷ്ട്രീയ പരിഹാസം ദിനപത്രത്തിന്റെ ഏറ്റവും ആകർഷകമായതുമായിരുന്നു. സമരകാലത്തു് ഇൻഡ്യൻ എക്സ്പ്രസിന്റെ പ്രധാനിധിയായി തിരഞ്ഞെടുത്തു താമസിച്ചു സർ. സി. പി. യുടെ കരുത്തുണ്ടെങ്കിൽ അദ്ദേഹം ബ്രിട്ടീഷിന്ത്യാക്കിടകൂടി ഉറപ്പു കാട്ടിയിരുന്നു.

64 എം. എം. വക്കീ—ഓർമകളിലൂടെ—N. B. S. 1974—pp—96.

65 ഒ. എം. തോമസ്—Under the knife—1970—3rd edn.

നീവർത്തനപ്രക്ഷോഭണകാലത്തു കൊല്ലത്തിനടുത്തുള്ള തങ്കശേരി ഗ്രാമവും ആറാംഗലിനടുത്തുള്ള അഞ്ചുതെങ്ങും നേരിട്ടു ബ്രിട്ടീഷ് ഭരണത്തിലായിരുന്നു. അറസ്റ്റിൽനിന്നു രക്ഷപ്പെടുന്നതിനു പ്രക്ഷോഭക്കാർ ഈ ഗ്രാമങ്ങളെ ഒളിവു സങ്കേതങ്ങളായി പരിഗണിച്ചിരുന്നു. പ്രക്ഷോഭക്കാരുടെ ഈ താവളം ഇല്ലാതാക്കുന്നതിന് ഈ ഗ്രാമങ്ങളെ തിരുവിതാംകൂറിനോടു ചേർക്കണമെന്നു സി. പി. രഹസ്യമായി വൈസ്റോയിക്കും മറ്റും അപേക്ഷ അയച്ചിരുന്നു. തങ്കശേരിയിലെ ക്രിസ്ത്യാനികൾ നീവർത്തനക്കാരുടെ കൂട്ടായതു കൊണ്ട് അവർ ഇതിനെതിരായി മെമ്മോറിയലുകളും വൈസ്രോയിക്കു കൊടുത്തു. വൈസ്റോയിക്കു സി. പി. യെയും ദിവാൻ ഹബിബുള്ളയെയും⁶⁶ കാര്യമായിരുന്നതുകൊണ്ട് ഈ ഭരണാധികാരി അനുവദിക്കണമെന്നു നിസ്തർക്കമായിരുന്നു. എന്നാൽ 'തിരുവിതാംകൂറിലെ ക്രിസ്ത്യാനികളുടെ ദാരുണമായ നില ലോകശ്രദ്ധയ്ക്കു വിഷയീഭവിപ്പിക്കുന്നതിനുള്ള ദൈവദത്തമായ ഒരു സന്ദർഭമാണു തങ്കശേരി കാര്യം നൽകുന്നതെന്നു ബുദ്ധിമാനായ (കെ സി. മാമ്മൻ മാപ്പിള) അദ്ദേഹം കണ്ടു' എന്നാണ് എം. എം. വർക്കി പറയുന്നത്⁶⁷ മാമ്മൻ മാപ്പിള വർക്കിയെ കപ്പപ്പറത്തു വരുത്തി, ജോർജ്ജ് ജോസഫിനെയും കൂട്ടി ഡൽഹിയിൽ പോകണമെന്നും തങ്കശേരിക്കാരുടെ മെമ്മോറിയൽ നേരിട്ടു വൈസ്റോയിക്കു കൊടുക്കണമെന്നും ഉപദേശിച്ചു. അതിനുവേണ്ട ചെലവിലേയ്ക്കായി ഒരു ബ്ലാങ്കു ചെക്ക് ഒപ്പിട്ടു വർക്കിയെ ഏല്പിക്കുകയും ചെയ്തു.

പ്രാരംഭപ്രവർത്തനങ്ങൾക്കു ശേഷം ജോർജ്ജ് ജോസഫും വർക്കിയും കൂടി മദ്രാസിലെത്തി ഗവർണ്ണറേയും ചീഫ് സെക്രട്ടറിയേയും കണ്ടു നിവേദനം നടത്തിയശേഷം ഹിന്ദുവിന്റെയും മദ്രാസ് മെയിലിന്റെയും പത്രാധിപന്മാരെ കണ്ടു തങ്കശേരിക്കാര്യം പറഞ്ഞു മനസ്സിലാക്കി. മദ്രാസിലെ കോൺഗ്രസ്സുകാർ ഒരു മദ്യവർജന മീറ്റിംഗ് സംഘടിപ്പിച്ചിരുന്നു. ജോർജ്ജ് ജോസഫിനെയും അവർ പ്രസംഗിക്കാൻ ക്ഷണിച്ചു. മദ്യവർജനം തെറ്റാണെന്ന് അദ്ദേഹം സയക്തികം സമർത്ഥിച്ചു. അതുകൊണ്ട് പത്രപ്രവർത്തകർ അദ്ദേഹത്തെ പൊക്കിഞ്ഞു. എല്ലാവരോടും തങ്കശേരിക്കാര്യത്തിനു ഡൽഹിക്കു പോകുകയാണെന്നും കൂട്ടത്തിൽ അദ്ദേഹം പറഞ്ഞു മനസ്സിലാക്കി, അങ്ങനെ വലിയ പ്രചാരണം കിട്ടി. മദ്രാസ് മുതൽ ഡൽഹി വരെ പ്രധാനപ്പെട്ട റെയിൽവേ സ്റ്റേഷനിലെല്ലാം പത്രപ്രവർത്തകർ ജോർജ്ജ് ജോസഫിനെക്കണ്ടു മദ്യവർജനത്തെപ്പറ്റിയും തങ്കശേരിയെപ്പറ്റിയും ചോദിച്ചു റിപ്പോർട്ടുകൾ അവരുടെ പത്രങ്ങൾക്കു നല്കി. ഡൽഹിയിൽ അദ്ദേഹത്തിന്റെ സഹോദരന്റെ കൂടെയാണു താമസിച്ചത്. ഹിന്ദുസ്ഥാൻ ടൈംസിന്റെ പത്രാധിപർ പോത്തൻ ജോസഫിന്റെ കൂടെയുള്ള ഈ താമസവും പ്രചാരണത്തിനു നല്ലതായിരുന്നു.

66 വൈസ്രോയിയുടെ നിർബന്ധപ്രകാരമാണു ഹബിബുള്ളയെ തിരുവിതാംകൂർ ദിവാനായി രാജാവു നിയമിച്ചത്,

67 എം. എം. വർക്കി. - ഓർമകളിലൂടെ N. B. S. 1974—pp 104

വൈസ്‌റോയി വില്ലിംഗ്‌ടൺ പ്രഭുവിനു ജോർജ്ജ് ജോസഫിനെ നേരിട്ടറിയാമായിരുന്നതുകൊണ്ടു മെമ്മോറിയൽ സമർപ്പിക്കുന്നതിനും അനുകൂലമായ വാഗ്‌ദാനം വൈസ്‌റോയിയിൽനിന്നു നേടുന്നതിനും ബുദ്ധിമുട്ടുണ്ടായില്ല. അങ്ങനെ സി. പി. യുടെ സ്വപ്നം വിഫലമായി. ജോർജ്ജ് ജോസഫിനെപ്പറ്റി വർക്കി സുദീർഘമായി പുകഴ്ത്തിപ്പറയുന്നുണ്ട്. 'ജോർജ്ജ് ജോസഫിന്' അന്നു ഭാരതത്തിൽ ജനങ്ങളുടെയും ജനനേതാക്കളുടെയും ഭരണകർത്താക്കളുടെയും ഇടയിലുണ്ടായിരുന്ന അനന്യസാധാരണമായ സ്വാധീനശക്തിയും മതിപ്പും എനിക്കു നേരിൽ കാണാൻ സാധിച്ചത് ഈ യാത്രയിലാണ്' എന്നാണ് വർക്കി പറയുന്നത്.

നാടൊട്ടും ആളിക്കത്തിയ നിവർത്തനപ്രക്ഷോഭങ്ങളിൽ സി. കേശവൻ കോഴഞ്ചേരിയിൽവെച്ച് അറസ്റ്റും ചെയ്യപ്പെട്ടു. ഇത് അനുഭവത്തിൽ രാജസ്ഥാനത്തെ കൂട്ടതൽ തളർത്തുകയാണുണ്ടായത്. രാജാവിന്റെ ഉപദേഷ്ടാവെന്ന നിലയ്ക്കു സി. പി. 1932-ൽ കൊണ്ടുവന്ന നിയമസഭാ പരിഷ്കാരം മുട്ടുകുത്തി. 1938-നോടു കൂടി നിവർത്തനപ്രസ്ഥാനം വിജയിച്ചു. പ്രായപൂർത്തി വോട്ടവകാശം അല്ലെങ്കിൽ ജനസംഖ്യാനുപാതികപ്രാതിനിധ്യം എന്നതായിരുന്നു നിവർത്തനലക്ഷ്യം. ഇതിൽ രണ്ടാമത്തേതു സർക്കാർ അംഗീകരിക്കുകയുണ്ടായി.

നിവർത്തനപ്രക്ഷോഭങ്ങളിൽനിന്നു ക്രിസ്ത്യാനികളാണ് നേതൃത്വം കൊടുത്തത് തന്നെ അടിയറ പറച്ചിലുതന്നെ സി. പി. ധരിച്ചു. അവരോടുള്ള പക തീർക്കുന്നതിനാണ് ഫബ്റിനുളള രാജിവെച്ചപ്പോൾ, സി. പി. ദിവാൻപദം ഏറ്റെടുത്തത് അന്ന് പറഞ്ഞു കേട്ടിരുന്നു. ഏതായാലും ദിവാനായി ആദ്യം അദ്ദേഹം ചെയ്തതു ക്ഷേത്രപ്രവേശനവിളംബരമായിരുന്നു. ഈഴവർ ഒന്നായി ക്രിസ്തുമതത്തിലേയ്ക്കു മതപരിവർത്തനം ചെയ്യുമെന്ന സി. പി. കണ്ണൂരാരന്റെ ഭീഷണി ഉണ്ടായിരുന്നു. ഹിന്ദുക്കളെയും ഈഴവരെയും അകറ്റി ക്രിസ്ത്യാനികളെ ഒറ്റപ്പെടുത്തുകയായിരുന്നു ഈ ക്ഷേത്രപ്രവേശനവിളംബരത്തിന്റെ പിമ്പിലുള്ള ഉദ്ദേശ്യം. എന്നാൽ ദിവാന്റെ സൂത്രങ്ങളൊന്നും ഫലിച്ചില്ല എന്നതു വിലക്കുചരിത്രമാണ്. ജയിൽ വിമുക്തനായ സി. കേശവന് ആലപ്പുഴ കിങ്ങാലപറമ്പു മൈതാനത്തു വെച്ചു കേരളം കണ്ടിട്ടുള്ളതിൽവെച്ചു ഏറ്റവും വമ്പിച്ച ഒരു സ്വീകരണം നൽകപ്പെട്ടു. അതിൽ ആധ്യക്ഷം വഹിച്ചതു കേരളരാഷ്ട്രീയഗർഭ ഗൃഹനേതാവു കെ. സി. മാമ്മൻ മാപ്പിള ആയിരുന്നു.

നിവർത്തനപ്രസ്ഥാനം ജനസംഖ്യാനുപാതികമായ പ്രാതിനിധ്യം നേടിയെടുത്തു. അടുത്ത പടികളായ പ്രായപൂർത്തി വോട്ടവകാശവും ജനകീയ ഭരണവും നേടുന്നതിനായിരുന്നു പിന്നീടുള്ള ശ്രമങ്ങൾ. തിരുവനന്തപുരത്തെ വക്കീലന്മാരുടെ ബാർ മുറിയിൽ ഉത്തരവാദ ഭരണത്തിന്റെ

ആവശ്യകതയെയും ദിവാന്റെ നിരുത്തരവാദ ഭരണത്തെയും ഭർത്സിച്ചുള്ള വാദപ്രതിവാദങ്ങൾ നിത്യസഭവങ്ങളായിരുന്നു. അങ്ങനെയിരിക്കവെ 1938 ഫെബ്രുവരിയിൽ പ്രായപൂർത്തി വോട്ടവകാശം നേടിയെടുക്കുന്നതിനായി പ്രക്ഷോഭം തുടങ്ങാൻ സി. വി. കുഞ്ഞുരാമന്റെ അദ്ധ്യക്ഷതയിൽ തിരുവനന്തപുരം രാഷ്ട്രീയ ഹോട്ടലിൽ കൂടിയ യോഗം കീഴ്മാറായി. ഇതിനുള്ള പശ്ചാത്തലം ഒരുക്കിയതു മഹാനാരായ ടി. എം. വറുഗീസ്, സി. കേശവൻ, എ. ജെ. ജോൺ, ഇ. ജോൺ പീലിപ്പോസ്, കെ. ടി. തോമസ് മുതൽപേരായിരുന്നു. ഫെബ്രുവരി 25-ാം തീയതി ജോൺ പീലിപ്പോസിന്റെ വസതിയിൽ കൂടിയ കമ്മറ്റി പ്രക്ഷോഭം ഉടനടി തുടങ്ങുന്നതിനു വിവിധ കമ്മിറ്റികളെ നിയമിച്ചു. അതോടുകൂടി സ്റ്റേറ്റ് കോൺഗ്രസ് യോഗങ്ങൾ നിരോധിക്കപ്പെട്ടു. കോൺഗ്രസ് നേതാക്കളെ തടവിലാക്കുക, കോൺഗ്രസ് യോഗങ്ങൾ റദ്ദാക്കുകയെന്നുള്ള കലക്കുക, ഈ വാർത്തകളും മറ്റും പ്രസിദ്ധീകരിക്കുന്ന പത്രങ്ങളുടെ ലൈസൻസു റദ്ദ് ചെയ്യുക, പത്രപ്രവർത്തകരെ നട്ടുറോയിലിട്ടു മർദ്ദിപ്പിക്കുക, ബ്രിട്ടീഷിന്ത്യൻ പത്രങ്ങളുടെ പ്രതിനിധികളെ കോഴകൊടുത്തു സ്വാധീനിച്ചു ഈ വാർത്തകളുടെ പ്രസിദ്ധീകരണം തടയുക എന്നീ തന്ത്രങ്ങളും ദിവാൻ സർ സി. പി. സ്വീകരിക്കുകയുണ്ടായി.

രാഷ്ട്രീയ ഹോട്ടലിലുള്ള എ. നാരായണപിള്ള വക്കീലിന്റെ ഓഫീസിൽവെച്ചാണ് സി. വി. കുഞ്ഞുരാമന്റെ അദ്ധ്യക്ഷതയിലുള്ള മീറ്റിംഗും പ്രക്ഷോഭം തുടങ്ങണമെന്ന തീരുമാനവും ഉണ്ടായത്. എ. നാരായണപിള്ള അങ്ങനെ പ്രക്ഷോഭണത്തിന്റെ മുന്നണിയിൽതന്നെ ഉണ്ടായിരുന്നു. അതുകൊണ്ട് അദ്ദേഹത്തിനെതിരായി രാജ്യഭ്രാഹ കുറും ചുമത്തി ഒരു കേസ് സർക്കാർ എടുത്തു. കേസു വാദിക്കാൻ കോൺഗ്രസുകാർ ഒരു ഡിഫൻസ് കമ്മിറ്റിയെയും തെരഞ്ഞെടുത്തു. മജിസ്ട്രേട്ടു കോടതിയിൽ അദ്ദേഹത്തിനു ജാമ്യം നിഷേധിക്കപ്പെട്ടു. ജാമ്യാപേക്ഷ ഡിസ്ട്രിക്ട് കോടതിയിൽ എത്തി. പുതുപ്പള്ളി കുന്നക്ഷിയിൽ കെ. കെ. ലൂക്കോസ് ആണു ജഡ്ജി. ഈ ഓർതഡോക്സുകാരൻ നിർഭയനായി എ. നാരായണപിള്ളയ്ക്ക് ജാമ്യം അനുവദിച്ചു. 'മനസ്സാക്ഷിയും നട്ടെല്ലും ഉള്ള ഒരു ന്യായാധിപനായിരുന്ന അദ്ദേഹം' 69. അന്നു മിസ്സസ്. ലൂക്കോസ് കൊട്ടാരം ഫസിഷനായിരുന്നതുകൊണ്ടും ആ സ്വാധീനം തന്റേടമായി പ്രയോഗിച്ചതുകൊണ്ടും അദ്ദേഹത്തിന്റെ ജോലി നഷ്ടപ്പെട്ടില്ല. എന്നാൽ ദിവാൻ അദ്ദേഹത്തിന്റെ ഔദ്യോഗിക ഉയർച്ചയുടെ വാതിലുകൾ അടച്ചു.

നാരായണപിള്ള കേസ്സു വാദിക്കാനെത്തിയ കെ. എഫ്. നരീമാനെ കരിങ്കൊടി കാണിച്ചു ഓടിക്കുന്നതിനു ദിവാൻ തിരുവനന്തപുരം വിമാനത്താവളത്തിൽ ഏർപ്പാടുകൾ ചെയ്തിരുന്നു. അതിനെ വെറും ചങ്കുറവും അസാമാന്യ ധൈര്യവും പ്രകടിപ്പിച്ചു തിരുവല്ല പുളിമുട്ടിലെ പി. റി.

പുനർനൂതനം എന്ന ലോകോൽപ്പാദന വിദ്യാർത്ഥി പരാജയപ്പെടുത്തുകയുണ്ടായി. ദിവാൻ ഭരണകാലത്തെ ധീരതകളിൽ ചിലതാണ് ഇവ.

നാരായണപിള്ള കേസിയെപ്പറ്റിയും ദിവാന്റെ മർദ്ദനമുറകളെ പറ്റിയും ബ്രിട്ടീഷിന്ത്യ അറിഞ്ഞിരുന്നില്ല. അവിടത്തെ പത്രപ്രതിനിധികളെ ദിവാൻ സ്വാധീനിച്ചിരുന്നു. അതുകൊണ്ട് മാലോകരെ ഈ വിവരങ്ങൾ ധരിപ്പിക്കുന്നതിന് പട്ടം, ടി. എം. വറുഗീസ്, ഇ. ജോൺ ഫീലിപ്പോസ് പ്രത്യേക മദ്രാസിലേയ്ക്ക് ഉളിച്ച കക്കുകയുണ്ടായി. മാമ്മൻ മാപ്പിളയുടെ നാഷണൽ ആൻഡ് ക്വിയേർലോൺ ബാങ്ക് വക കെട്ടിടത്തിൽ താമസിച്ചുകൊണ്ടു പത്രസമ്മേളനം വഴി ബ്രിട്ടീഷിന്ത്യക്കാരെ യഥാർത്ഥ വസ്തുതകൾ അവർ ധരിപ്പിക്കുകയുണ്ടായി.⁷⁰ ഇതു സി. പി. യെ വിരളി പിടിച്ചിട്ടു. മർദ്ദനങ്ങൾക്ക് ആകാം വർദ്ധിക്കാനും തുടങ്ങി.

‘തിരുവിതാംകൂർ രാഷ്ട്രീയത്തിൽ നിവർത്തന പ്രക്ഷോഭം മുതൽ എല്ലാ അവസരത്തിലും പ്രധാന പങ്കു വഹിച്ചിട്ടുള്ളവരാണ് ഇലഞ്ഞിക്കൽ കുടുംബത്തിൽപ്പെട്ട സ്ത്രീ പുരുഷന്മാർ’⁷¹. ജോൺ വക്കീലിന്റെ രണ്ടാമത്തെ പുത്രനായിരുന്നു ഇ. ജോൺ ഫീലിപ്പോസ്. ബാരിസ്റ്റർ പരീക്ഷയ്ക്ക് ഇംഗ്ലണ്ടിൽ പോയി പഠിച്ചെങ്കിലും ഡിഗ്രി എടുക്കാതെ മടങ്ങി വന്ന ഇദ്ദേഹം തിരുവനന്തപുരം ബാറിൽ പിതാവിന്റെ വക്കീൽ പണി ഏറ്റെടുക്കുകയാണുണ്ടായത്. തിരുവനന്തപുരം ബാർ റൂമിൽ നടന്നിരുന്ന സജീവ ചർച്ചകളിൽ പങ്കാളിയായിരുന്ന ജോൺ ഫീലിപ്പോസ് സ്റ്റേറ്റ് കോൺഗ്രസിന്റെ ജനയിതാക്കളിൽ ഒരാളായിരുന്നു. സ്റ്റേറ്റ് കോൺഗ്രസിന്റെ ആദ്യത്തെ പ്രക്ഷോഭത്തിനുള്ള അഡ്വോക്കേറ്റ് കമ്മിറ്റി തന്നെ അദ്ദേഹത്തിന്റെ വസതിയിലാണ് കൂടിയത്. എ. നാരായണപിള്ള ഡിഫൻസ് കമ്മിറ്റിയിൽ ഇദ്ദേഹം അംഗമായിരുന്നു. ഉത്തരവാദഭരണ ഡിമാൻഡ് ഉൾക്കൊള്ളുന്ന മെമ്മോറിയൽ രാജാവിനു സമർപ്പിച്ചത് ഇദ്ദേഹവും കൂടിയാണ്. ചുരുക്കത്തിൽ സ്റ്റേറ്റ് കോൺഗ്രസിന്റെ ആവിർഭാവം മുതൽ ജനകീയ ഭരണം കൈവരുന്നതുവരെ ഒരു പ്രധാനപ്പെട്ട സ്വാതന്ത്ര്യഭടനായി സമരരംഗത്തും, ജനകീയ ഭരണം വന്നപ്പോൾ ഒരു ജനകീയ മന്ത്രിയായും ജോൺ ഫീലിപ്പോസ് പ്രശോഭിച്ചു. ജോൺ ഫീലിപ്പോസിനെപ്പറ്റി സി. നാരായണപിള്ള പറയുന്ന ഭാഗം അദ്ദേഹത്തിന്റെ സേവനങ്ങളെ വിലയിരുത്തുന്നതിന് ഉദ്ധരിക്കുകയാണ്. ‘ഫീലിപ്പോസ് കോൺഗ്രസിൽ ചേർന്ന ഒരു പ്രഭുക്കുമാരനായിരുന്നു... വക്കീൽ പ്രവൃത്തി അദ്ദേഹത്തെ ആകർഷിച്ചില്ല. അഭിഗമ്യനും, സ്നേഹസമ്പന്നനും, വിനയാനുഭാവിയായും, പ്രതിഭാശാലിയുമായിരുന്ന ഫീലിപ്പോസ്, അദ്ദേഹത്തെക്കുറിച്ചറിയാൻ കഴിഞ്ഞിട്ടുള്ള ഏവരുടെയും സ്നേഹബഹുമാനങ്ങൾക്കു

70 സി. നാരായണപിള്ള — സ്വാതന്ത്ര്യസമരചരിത്രം — pp 156.

71 അക്കമ്മവർക്കി — 1114-ന്റെ കഥ — D C B-1977—pp83.

പാത്രമായിരുന്നു... മൈത്രി ബന്ധങ്ങളിൽ വർഗീയ ചിന്തകളോ വിഭാഗീയ മനോഭാവമോ അന്നു പരക്കെ പ്രബലമായിരുന്ന ജാതീയ ചിന്തകളോ അദ്ദേഹത്തെ ബാധിച്ചിരുന്നില്ല. അദ്ദേഹത്തിന്റെ മിത്രങ്ങളധികവും ക്രിസ്തേതര മതസ്ഥരുമായിരുന്നു... സ്റ്റേറ്റ് കോൺഗ്രസിന്റെ ഉത്ഭവത്തിനും സമുദായ സൗഹാർദ്ദത്തിനും അദ്ദേഹത്തിന്റെ സംഭാവനകൾ വളരെയുണ്ടായിട്ടുണ്ട്. ആദ്യ ഘട്ടത്തിൽ തന്നെ അദ്ദേഹം സ്റ്റേറ്റ് കോൺഗ്രസിൽ അംഗമായി ചേർന്നു. അവസാന ഘട്ടംവരെ സംഘടനയിലുൾച്ചുനിന്നു പോരാടുകയും പലവട്ടം ജയിൽവാസം വരികയും ചെയ്തു. നിരന്തരമുള്ള അദ്ദേഹത്തിന്റെ ക്ഷമബദ്ധനും പലപ്പോഴും കോൺഗ്രസ്സ് പ്രവർത്തകരുടെ ഭക്ഷണശാലയായിരുന്നു... സമരമാർഗങ്ങളിൽ നിന്നകന്നുനിന്ന് അധികാരികളുടെ പ്രലോഭനങ്ങൾക്കു വശംവദനാകുവാൻ ഫീലിപ്പോസ് സന്നദ്ധനായിരുന്നു എങ്കിൽ അദ്ദേഹത്തിനെത്തിച്ചേരുവാൻ കഴിയാത്ത സ്ഥാനങ്ങൾ അന്നു തിരുവിതാംകൂറിലധികമുണ്ടായിരുന്നില്ല⁷².

ഫീലിപ്പോസ് ഗാന്ധിജിയുമായി വളരെയടുത്തു പഴുകിയിരുന്നു. തിരുവിതാംകൂറിലെ വസ്തുതകളുടെ നിജസ്ഥിതി, ആർ എന്തു പറഞ്ഞു ധരിപ്പിക്കാൻ ശ്രമിച്ചാലും ഗാന്ധിജി, ഫീലിപ്പോസിനോടാണ് ആരാഞ്ഞു മനസ്സിലാക്കിയിരുന്നത്. ഗാന്ധിജിയോടുള്ള സാമീപ്യം ഫീലിപ്പോസിൽ വലിയ മാറ്റങ്ങൾ വരുത്തിയിരുന്നു. അദ്ദേഹം എപ്പോഴും ആവർത്തിക്കാറുണ്ടായിരുന്ന ഒരു തത്വം 'Don't seek power, Don't seize power; power will come to you' എന്നായിരുന്നു. അദ്ദേഹത്തെ ഗാന്ധിജി തന്റെ ആശ്രമത്തിലെ ഒരന്തേവാസിയാക്കി അംഗീകരിച്ചിരുന്നു. കസ്തുർബ്ബാ പോലും അദ്ദേഹത്തെ ഒരു പുത്രനേപോലെ സ്നേഹിച്ചിരുന്നു എന്നാണ് സി. നാരായണപിള്ള പറയുന്നത്.

സമരത്തിലേയ്ക്കു നയിക്കുന്നു

സ്റ്റേറ്റ് കോൺഗ്രസ്സ് യോഗങ്ങൾക്കുള്ള നിരോധനാജ്ഞയുടെ കാലാവധി 1938 ജൂൺ 9-ാം തീയതി തീർന്നു. ജൂൺ 19-നു നെടുങ്കുണ്ടയിൽ ചേരാൻ ഉദ്ദേശിച്ച യോഗം സി. പി.യുടെ അഞ്ചുരൂപാ പോലീസും റൗഡികളുംകൂടി കലക്കി. അടുത്ത യോഗം ചെങ്ങന്നൂർ മിൽസ് മൈതാനത്താണ് സംഘടിപ്പിച്ചത്. പട്ടം, ടി. എം. വറുഗീസ്, സി. കേശവൻ, ജി. രാമചന്ദ്രൻ, ജോൺ ഫീലിപ്പോസ് മുതലായ നേതാക്കന്മാരും ഒരു വമ്പിച്ച ജനക്കൂട്ടവും യോഗസംഘടനയെത്തി. യോഗം നടത്താതിരിക്കാൻ സി. പി.യുടെ പോലീസ് ഭീകരമായ ഒരു ലാത്തിചാർജ് നടത്തിയെങ്കിലും ജനം പിരിഞ്ഞു പോയില്ല. അതുകൊണ്ടു നേതാക്കൾ സ്റ്റേജിലേയ്ക്കു കയറി. മദ്യപന്മാരായ കുറെ ചട്ടമ്പികളും പോലീസുകാരും കൂടി നേതാക്കന്മാരെ തള്ളി താഴെയിട്ടു. കൂട്ടത്തിൽ ഒരു ചട്ടമ്പി ജോൺ ഫീലിപ്പോസിന്റെ

ചെങ്കിട്ടത്തു ചെരുപ്പുരി അടിച്ചു. കല്ലേറു മൂലം പലർക്കും പരിക്കുപറ്റി. യോഗം നടത്താൻ അസാധ്യമായതുകൊണ്ടു നേതാക്കൾ ഒരു ജാഥ നയിച്ചു. ലാത്തിചാർജ്ജ് പിന്നെയും നടന്നു. ഒട്ടവിൽ ജനങ്ങളും പോലീസും തമ്മിൽ കഠിനമായി ചിലകൾ എറിഞ്ഞു. ഒരു യുദ്ധം തന്നെ നടത്തി.

മലങ്കര സഭയുടെ അഭിമാനഭാജനമായ ജോൺ ഫീലിപ്പോസിന്, അതും ചെങ്ങന്നൂരിൽ വെച്ച് ഏറ്റവും ചെറിയൊരു കൊണ്ടുള്ള അടിയും തുടർന്നു നടന്ന പോലീസിന്റെ ലാത്തിചാർജ്ജും മധ്യതിരുവിതാംകൂറിലെ നസ്രാണികളുടെ രക്തം ഉരുക്കി ലാവയാക്കാൻ പര്യാപ്തമായി. സി. പി. യോടുള്ള എതിർപ്പും പതിവുണ്ടു വർദ്ധിച്ചു. ഓർത്തഡോക്സ് സഭാംഗങ്ങൾ സ്റ്റേറ്റു കോൺഗ്രസ്സു സമരത്തിൽ ആത്മാർത്ഥമായി മുഴുകാൻ ഇതു കാരണമായി. 'ചെങ്ങന്നൂർ സംഭവം ജനങ്ങളെ രാഷ്ട്രീയത്തിൽ നിന്നു പിന്തിരിപ്പിക്കുന്നതിനു പകരം നാട്ടിലാകമാനമുള്ള ജനങ്ങൾക്കു രാഷ്ട്രീയമായ അവേശവും പ്രചോദനവും പകർന്നു കൊടുത്തു' 73.

1938 ജൂലൈയിലെ നിയമസഭാ സമ്മേളനത്തിൽ പട്ടത്തിന്റെ നേതൃത്വത്തിൽ ജോൺ ഫീലിപ്പോസും കൂട്ടരും ഗാന്ധിതൊപ്പിധരിച്ചു നിയമസഭയിൽ പ്രവേശിക്കുകയും റെറ ബ്ലോക്കായി നിയമസഭയിലിരിക്കുകയും ചെയ്തു. നിയമസഭയിൽ അവർ കൊണ്ടുവന്ന പ്രമേയങ്ങളും പ്രതിഷേധങ്ങളും ജനങ്ങളിൽ സമരാവേശം ഉണ്ടാക്കി. സ്റ്റേറ്റു കോൺഗ്രസിനെതിരായി തിരുവിതാംകൂർ നാഷണൽ കോൺഗ്രസ് എന്ന് അറിയപ്പെടുന്ന സി. പി ഉണ്ടാക്കിയതും യൂണിവേഴ്സിറ്റി കോളേജിലെ വിദ്യാർത്ഥികൾക്കെതിരായി ഒരു വിദ്യാർത്ഥി വേട്ട നടത്തിയതും എല്ലാം ചെങ്ങന്നൂർ സംഭവത്തിനു ശേഷമായിരുന്നതുകൊണ്ടു ജനങ്ങളുടെ സമര വീര്യം ആളിക്കത്തി. സ്റ്റേറ്റു കോൺഗ്രസ് അതുവരെ സ്വാതന്ത്ര്യ സമരം പ്രഖ്യാപിച്ചിരുന്നില്ല. ജനങ്ങൾ സമരം പ്രഖ്യാപിക്കാൻ കോൺഗ്രസിനോടു ആവശ്യപ്പെട്ടു തുടങ്ങി. യുവജനങ്ങൾ കോൺഗ്രസിന്റെ ഈ തണുപ്പൻ നയത്തിൽ പ്രതിഷേധിച്ചു എൻ.സി. ശേഖർ, പൊന്നൻ ശ്രീധർ എന്നിവരുടെ നേതൃത്വത്തിൽ യൂണിലിഗ് എന്ന് അറിയപ്പെടുന്ന സംഘടന ഉണ്ടാക്കി. അങ്ങനെ കോൺഗ്രസ് 1938 ആഗസ്റ്റ് 26-ാം തീയതി സമരം ആരംഭിക്കുന്നതാണെന്നു പ്രഖ്യാപിക്കേണ്ടി വന്നു. കോൺഗ്രസ് വർക്കിംഗ് കമ്മിറ്റിയെ പിരിച്ചുവിട്ടു. പകരം സമരസമിതി ഉണ്ടാക്കി. അതിന്റെ ആദ്യത്തെ സർവാധിപതിയായി പട്ടത്തെ തെരഞ്ഞെടുത്തു. ഈ പ്രസിഡൻറിനെ അറസ്റ്റ് ചെയ്താൽ അടുത്ത പ്രസിഡൻറിനെ നാമനിർദ്ദേശം ചെയ്യാനുള്ള അവകാശവും കൊടുത്തു. ഉടനെ തന്നെ സമരത്തെ നേരിടുന്നതിനായി സ്റ്റേറ്റു കോൺഗ്രസ് യൂണിലിഗും നിയമ വിരുദ്ധ സംഘടനകളായി സർക്കാർ പ്രഖ്യാപിച്ചു.

1938 ആഗസ്റ്റ് 26-ാം തീയതി സമരം ആരംഭിച്ചു. ഓരോ ജില്ലാ ആസ്ഥാനത്തും രണ്ടു പ്രവർത്തകർ നിയമം ലംഘിച്ച് അറസ്റ്റ് വരിക്കണമെന്നു തീരുമാനിച്ചു. തിരുവനന്തപുരത്തു പട്ടവും, ടി. എം. വറുഗീസും അങ്ങനെ അറസ്റ്റ് വരിച്ചു. കോട്ടയത്തു ജോൺ ഫീലിപ്പോസും, ടി. കെ. കിട്ടനുമായാരുമു അറസ്റ്റ് വരിക്കാൻ സന്നദ്ധരായവർ. സി.പി. ഈഴവരെ ഒഴിച്ചുനിൽക്കൊണ്ടു മറ്റുള്ളവരെ അറസ്റ്റ് ചെയ്തു ജയിലിലാക്കി. എൻ. കെ. പത്മനാഭപിള്ളയാണ് രണ്ടാമത്തെ പ്രസിഡൻറായി നാമകരണം ചെയ്യപ്പെട്ടത്. ആഗസ്റ്റ് 31-ന് അദ്ദേഹം അറസ്റ്റ് ചെയ്യപ്പെട്ടു. നെയ്യാറ്റിൻകര വെടിവെപ്പും അന്നാണു നടന്നത്. മൂന്നാമത്തെ പ്രസിഡൻറായി നെയ്യാറ്റിൻകര ആർ. വാസുദേവൻ പിള്ള ചാർജെടുത്തു. കൊല്ലത്തു തോക്കുമെതാനത്തു നിയമലംഘനത്തിനു തടിച്ചുകൂടിയ ജനത്തിനെതിരെ വെടിവെയ്പ്പുണ്ടായി. സെപ്തംബർ രണ്ടിനായിരുന്നു അത്. ഇതോടുകൂടി സമരം ജനങ്ങൾ ഏറ്റെടുത്തു എന്നു പറയാം.

സെപ്തംബർ നാലാം തീയതി പുതുപ്പള്ളിയിൽ ഒരു വമ്പിച്ച നിയമലംഘന യോഗം ചേർന്നു. കോട്ടയത്തെ ഒരു പ്രധാന കോൺഗ്രസ്സുകാരനും ഓർത്തഡോക്സ് സമുദായാംഗവുമായ തോണിപുരയ്ക്കൽ വട്ടാല ടി. ജെ. ചാണ്ടി (ചിന്നക്കുട്ടി) യാണ് യോഗത്തിൽ പ്രസംഗിച്ച ശേഷം യോഗം പിരിച്ചു വിട്ടത്. യോഗം കഴിഞ്ഞുപോയ ജനങ്ങളുടെ മേൽ പോലീസുകാരാണ് കല്ലെറിഞ്ഞതെന്നു പറയപ്പെടുന്നു. എന്തായാലും വെടി വെച്ചു നടന്നു. ഒരാൾ മരിക്കുകയും ചെയ്തു.

സെപ്തംബർ 21-ാം തീയതി ആർ. വാസുദേവൻപിള്ള അറസ്റ്റ് വരിച്ചു. നാലാമത്തെ പ്രസിഡൻറായി തീർന്ന എ. ജെ. ജോൺ അറസ്റ്റ് ചെയ്യപ്പെട്ടു. എ. ജെ. ജോൺ തന്റെ പിൻഗാമിയായി എലിസബേത്തു കുരുവിളയെയാണ് നിർദ്ദേശിച്ചത്.

എലിസബേത്തു കുരുവിള

മൈസൂർ ചാണ്ടിയുടെ മകളും ഇലഞ്ഞിക്കൽ ജോൺ വക്കീലിന്റെ സീമന്തപുത്രൻ ജോൺ കുരുവിളയുടെ ധർമ്മപത്നിയുമായ എലിസബേത്തു സെപ്തംബർ 21-ാംതീയതി തൃശ്ശൂർനിന്നും തീവണ്ടി മാർഗ്ഗം തിരു

വനന്തപുരത്തേക്കു തിരിച്ചു. ഓരോ റെയിൽവേ സ്റ്റേഷനിലും വച്ചു അവർക്കു വളരെയധികം സ്ത്രീകളുൾപ്പെട്ട ജനക്കൂട്ടം സ്വീകരണം നൽകുകയും അവർ ജനത്തോടു സംസാരിക്കുകയും ചെയ്തു. തിരുവിതാംകൂറിൽ കാലുകുത്തിയാലുടൻ അറസ്റ്റും ചെയ്യപ്പെടും എന്നു ധരാച്ചിരുന്നു എങ്കിലും, തിരുവനന്തപുരത്തു എത്തി ചില പ്രസ്താവനകളിറക്കിയശേഷം അവർ ഒരു സംഘം വോളണ്ടിയർമാരോടുകൂടി കൊട്ടാരക്കരയ്ക്കുപോയി. അവിടെനിന്നു് ഒരു സ്പെഷ്യൽ തീവണ്ടിയിൽ രണ്ടാമതും തിരുവനന്തപുരത്തേയ്ക്കു ഒരു ജൈത്രയാത്ര നടത്തുകയുണ്ടായി. ഈ സ്പെഷ്യൽ തീവണ്ടി അനുവദിക്കാതിരിപ്പിക്കുന്നതിനു സി. പി. ശ്രീമച്ചികിലും ജോൺ കുരുവിളയ്ക്കു റെയിൽവേ ബോർഡിലുണ്ടായിരുന്നു സ്വാധീനം കാരണം സ്പെഷ്യൽ തീവണ്ടി അനുവദിച്ചു കിട്ടി. എലിസബേത്തു് കുരുവിളയ്ക്കു് ഓരോ സ്റ്റേഷനിലും കിട്ടിയ വമ്പിച്ച വരവേല്പും ജനങ്ങളുടെ സമരാവേശവും അത്ഭുതകരമായിരുന്നു. 'ദണ്ഡിയാത്ര കഴിഞ്ഞാൽ ലോകത്തിന്റെ തന്നെ ശ്രദ്ധയെ പിടിച്ചെടുത്ത ഇത്തരമൊരു നിയമലംഘന ഘോഷയാത്ര ഉണ്ടായിട്ടില്ലതന്നെ' എന്നാണ് എം. എം. വർക്കി ഇതിനെ വിശേഷിപ്പിക്കുന്നത്. 74 തിരുവനന്തപുരത്തെത്തി ത്രിവർണ പതാക പിടിച്ചു പതിനായിരക്കണക്കിനു വേളണ്ടിയറന്മാരുടെ അകമ്പടിയോടെ എലിസബേത്തിനെയും ജോൺ കുരുവിളയേയും തിരുവിതാംകൂർ പോലീസിന്റെ ആവശ്യപ്രകാരം ബ്രിട്ടീഷ് പോലീസാണ് റെയിൽവേ സ്റ്റേഷൻ മൈതാനത്തു നിന്നു് അറസ്റ്റ് ചെയ്തെടുത്തത്. ശ്രീമതി എലിസബേത്തു കുരുവിളയാണ് സ്റ്റേറ്റ് കോൺഗ്രസ് സമരത്തിൽ അറസ്റ്റു വരിച്ച ആദ്യത്തെ തിരുവിതാംകൂർ വനിത 75.

ജോൺ കുരുവിളയും പതിയും സ്വാതന്ത്ര്യസമരത്തിൽ വിരളമായി മാത്രമേ പങ്കെടുത്തുള്ളൂ. സ്വാതന്ത്ര്യ ലബ്ധിയേക്കാൾ ഏറെ ദിവാനെറതോന്നുവാസമായ ഭരണവും മർദ്ദനങ്ങളുമാണ് അവരെ സമരത്തിലേക്കു് ആനയിച്ചത് 76. ഗാന്ധിജിയുടെ ഉപദേശപ്രകാരം കോൺഗ്രസ് സി. പി.

74 എം. എം. വർക്കി - ഓർമകളിലൂടെ - N B S - 1974 - p p 128.

75 അക്കമ്മ വർക്കി - 1114-ന്റെ കഥ - D C B - 1977 - p p - 85.

76 സി. നാരായണപിള്ള - സ്വാതന്ത്ര്യസമരചരിത്രം - p p 682.

കൈതറായ ആരോപണങ്ങൾ രാജാവിനു കൊടുത്ത മെമ്മോറാണ്ടത്തിൽ നിന്നും പിൻവലിച്ചപ്പോൾ, ജോൺ കുരുവിള യൂണിവേഴ്സിറ്റിയിൽ നേതൃത്വം ഏറ്റെടുത്തു അതിനെ ശക്തിയുക്തം എതിർത്തു. ചാത്രമല്ല, സി. പി. ജെ. തിരയായി മുമ്പുള്ള ആരോപണങ്ങൾക്കു പുറമെ കൂടുതൽ ആരോപണങ്ങൾ ചേർത്തു ഒരു മെമ്മോറാണ്ടം രാജാവിനും വൈസ്രോയിക്കും മറ്റും കൊടുക്കുന്നതിന്റെ നേതൃത്വവും ജോൺ കുരുവിള തന്നെയാണ് ഏറ്റെടുത്തത്.

ജോൺ കുരുവിള തന്റേടമുള്ള ഒരു സഹൃദയനായിരുന്നു എന്നത് തെളിയിക്കുന്ന ഒരു സംഭവം ഉണ്ട്. കൊച്ചിയിൽ എത്തിയ വൈസ്രോയിക്കു ഇർവിൻ പാർക്കിൽ ഒരു വലിയ ഗാർഡൻ പാർട്ടി ഒരുക്കിയിരുന്നു. കൊച്ചിയിലെ പൗരമുഖ്യരിൽ ഒരാളായ ജോൺ കുരുവിളയെ പാർട്ടിക്കു ക്ഷണിച്ചിരുന്നു. വെള്ളവെള്ളമുണ്ടും ജൂബായും ഗാന്ധിതൊപ്പിയുമായി കൂസലേന്യേ ഗാർഡൻ പാർട്ടിയിൽ പങ്കെടുക്കാനെത്തിയ അദ്ദേഹം എല്ലാവരെയും അമ്പരപ്പിച്ചു. എന്നാൽ അദ്ദേഹം ഇതൊന്നും സാരമാക്കാത്ത മട്ടിൽ അടുത്തുള്ള വരോളം സംസാരിച്ചും ചിരിച്ചും കാപ്പികുടി കഴിഞ്ഞു മടങ്ങിപ്പോയി. ഇത് ഒരു വലിയ ചങ്കൂറ്റമായി അന്നു പറയപ്പെട്ടിരുന്നു.

മിസ്സസ് കുരുവിള അറസ്റ്റ് വരിച്ചതിനെ തുടർന്നു വടക്കൻ പറവൂർ അഡ്വക്കേറ്റു് പി.കെ. കുമാരൻ ആറാം പ്രസിഡൻറായും, അദ്ദേഹത്തെ അറസ്റ്റ് ചെയ്തപ്പോൾ പറവൂരിലെ മഹാരാജാധികാരി എൻ. വി. ചാക്കോ ഏഴാം പ്രസിഡൻറായും ചാർജെടുത്ത കടയ്ക്കൽ സംഭവം എന്ന ഭീകരമർദ്ദനം ഈ കാലത്താണ് ഉണ്ടായത്. എട്ടാമത്തെ സമര പ്രസിഡൻറു മിസ്സസ് പത്മം കെ. പി. രാമൻപിള്ളയും ഒൻപതാമത്തെ പ്രസിഡൻറു കടയ്ക്കാവൂർ എൻ. കുഞ്ഞിരാമനുമായിരുന്നു.

നെല്ലിമുട്ടിൽ എൻ. പി. പീലിപ്പോസു മുതലാളി

അടുർ നെല്ലിമുട്ടിൽ കുടുംബാംഗങ്ങളിൽ പലരും ഈ കാലഘട്ടത്തിൽ സ്റ്റേറ്റു കോൺഗ്രസ്സ് സമരത്തിൽ മുഴുകിയിരുന്നു. 1938 ഒക്ടോബർ 15-ാം തീയതി പത്താമത്തെ പ്രസിഡൻറായി ചാർജെടുത്ത പീലിപ്പോസു മുതലാളി മൂന്നു ദിവസം വീട്ടിൽതന്നെ ഇരുന്നു സമരപരിപാടികൾ നിയന്ത്രിച്ചു. അതിനു ശേഷം കൊല്ലത്തു നടത്തുന്ന നിയമലഘനത്തിൽ പങ്കെടുക്കാൻ ആഘോഷപൂർവ്വം അടുർ നിന്നു പുറപ്പെട്ടു. യാത്രയിൽ പറക്കോട്ട്, കായംകുളം, കരുനാഗപ്പള്ളി, ചവറ, നീണ്ടകര മുതലായ സ്ഥലങ്ങളിൽ വമ്പിച്ച സാഹിത്യരണ്ടങ്ങൾ ഉണ്ടായി. കൊല്ലത്തുവെച്ചു അറസ്റ്റ് ചെയ്യപ്പെട്ട

അദ്ദേഹം കുട്ടനാട്ടു കെ. രാമകൃഷ്ണപിള്ളയെ പതിനൊന്നാം പ്രസിഡൻറായി നിർദ്ദേശിച്ചു.

നേതാക്കന്മാർ എല്ലാംതന്നെ ജയിലിലായി കഴിഞ്ഞിരുന്നു. പൗരാവകാശംപോലും നിഷേധിച്ച സി. പി. കൈതിരായി ജനങ്ങൾ ആവേശത്തോടെ സമരം ഏറ്റെടുത്തു. താലൂക്കു തോറും ഗ്രാമം തോറും സമരകേന്ദ്രങ്ങൾ തുറക്കപ്പെട്ടു. നിയമലംഘനം തിരുവിതാംകൂറിൽ ഉടനീളം നടന്നു. ജയിലുകൾ നിറഞ്ഞു കവിഞ്ഞു. ലോക്കപ്പിൽ സ്ഥലമില്ലാത്തതുകൊണ്ടു അറസ്റ്റു ചെയ്തു ദൂരെ വനത്തിൽകൊണ്ടു വിട്ടുക പോലീസിന്റെ ഒരടവായി തീർന്നു. അതിലും സർക്കാർ തോൽക്കുകയാണുണ്ടായത്. തിരുവല്ലായ്ക്കു പടിഞ്ഞാറു മേപ്രാൽ ഗ്രാമത്തിലെ സമരം ഓത്തുപോകുകയാണ്. ചാക്കോ പുതിയോട്ടത്തെ അറസ്റ്റു ചെയ്തു ലോക്കപ്പിലിടിക്കാൻ പല തവണ നിയമം ലംഘിച്ചു. പോലീസ് വാനിൽ ദൂരെ സ്ഥലങ്ങളിൽ അടിക്കടി കൊണ്ടു ചാക്കപ്പെട്ടതിനു ശേഷമാണ് അദ്ദേഹം അതു സാധിച്ചെടുത്തത്. കണിയാത്ര കൂടാച്ചനും അറസ്റ്റു ചെയ്യപ്പെടാൻ കിണഞ്ഞു ശ്രമിച്ചെങ്കിലും വാൻ യാത്രകൊണ്ടു തൃപ്പിപ്പേണ്ടി വന്നു. ഈ നിരാശ തിരുവിതാംകൂറിലെ പതിനായിരക്കണക്കിനുള്ള സമരഭടന്മാർക്കുണ്ടായി എന്നതിൽ നിന്നും സർക്കാർ സമരത്തിൽ തോറ്റു തുണപാടി എന്നു വ്യക്തമാണല്ലോ.

പന്ത്രണ്ടാം പ്രസിഡൻറായി നിയമിതയായത് അക്കമ്മ ചെറിയാനാണ്. ഏലിസുബേത്തു കുരുവിളയുടെ അറസ്റ്റ് വരികിൽ പോലെയെന്നെ ജനങ്ങളെ ഇളക്കിയ മറ്റൊരു ജനമുന്നേറ്റമായിരുന്നു അക്കമ്മ ചെറിയാന്റെ നേതൃത്വത്തിലുള്ള തിരുവനന്തപുരത്തെ ജാഥ. രാജാവിന്റെ ജന്മദിന മഹാമഹത്തിൽ അദ്ദേഹത്തിനു മെമ്മോറാണ്ടം കൊടുക്കാനുദ്യമിച്ച ഈ ജാഥയോടു സർക്കാർ അടിയറ പറയേണ്ടിവന്നു. വാട്കീസ് സായിപ്പിന്റെ തോക്കിനു നേരെ സ്വന്തം മാറുകാട്ടി വെടിവയ്ക്കാൻ ആജ്ഞാപിച്ച അക്കമ്മ ചെറിയാന്റെ ജാഥാംഗങ്ങളെ സി. പി. യുടെ കുതിരപട്ടാളം ചവിട്ടിമെതിച്ചെങ്കിലും, സമര നേതാക്കളെ ജയിൽ വിമുക്തരാക്കിയിരിക്കുന്നു എന്ന വിജ്ഞാപനം നേടിക്കൊണ്ടാണ് ജാഥാക്കാർ പിൻവാങ്ങിയത്. അങ്ങനെ നിയമലംഘന പ്രസ്ഥാനത്തിന്റെ ആദ്യഘട്ടം 1938 ഒക്ടോബർ 23-ന് അവസാനിച്ചു.

കെ. സി. മാമ്മൻമാപ്പിള

കെ. സി. മാമ്മൻമാപ്പിള⁷⁷ ഒരിക്കലും ഒരു രാഷ്ട്രീയ പ്രവർത്തകനായിരുന്നിട്ടില്ല. എന്നാൽ അദ്ദേഹത്തിന്റെ ഉപദേശങ്ങളും മാർഗദർശനവും ഒരിക്കലല്ലെങ്കിൽ മറ്റൊരാൾക്കു സ്വീകരിച്ചിട്ടില്ലാത്ത രാഷ്ട്രീയക്കാർ ഈ

77 ഡോ. എം. ജെ. കോശി—K. C. Mammen Mappillai, the man and his vision —by Kerala History Society—1076.

രാജ്യത്തധികമുണ്ടായിട്ടില്ല⁷⁸. തിരുവിതാംകൂറിൽ നടന്നിട്ടുള്ള എല്ലാ രാഷ്ട്രീയ പ്രക്ഷോഭങ്ങളിലുമദ്ദേഹം ശക്തികേന്ദ്രമായിരുന്നു. അല്ലെങ്കിൽ അതിൽ ശക്തിയായി കൈകടത്തിയിരുന്നു. അദ്ദേഹം ഇല്ലായിരുന്നെങ്കിൽ തിരുവിതാംകൂറിൽ രാഷ്ട്രീയ പ്രക്ഷോഭം തന്നെ ഉണ്ടാകുമായിരുന്നു എന്ന് തോന്നുന്നു. മലയാളമനോരമയുടെ പത്രാധിപത്യവും, ജനകീയ ഭരണത്തിലുള്ള അചഞ്ചലമായ വിശ്വാസവും തികഞ്ഞ ആത്മാർത്ഥതയും ഈ ചേർന്നപ്പോൾ തിരുവിതാംകൂറിന്റെ രാഷ്ട്രീയ ഭീമാചാര്യർ ആയി അദ്ദേഹം ഉയർന്നു. തിരുവിതാംകൂറിന്റെ സ്വാതന്ത്ര്യസമരകാലത്ത് എല്ലാവരുടെയും ആശാകേന്ദ്രമായിരുന്നു മനോരമ ആഫീസ്.

നൂതനപക്ഷങ്ങളുടെ അവകാശങ്ങൾ സ്വാതന്ത്ര ഭാരതത്തിൽ സുരക്ഷിതമായിരിക്കുമോ എന്നു സന്ദേഹിച്ചിരുന്നതു കൊണ്ട് രാഷ്ട്രീയ കോളിളക്കങ്ങളുടെ ആദ്യദശയിൽ മാമ്മൻമാപ്പിള ആശങ്കാകുലനായി സംഗതികൾ വീക്ഷിക്കുക മാത്രമാണു ചെയ്തിരുന്നത്. ആ വക ആശങ്കകളുടെ ദൂരീകരണത്തോടുകൂടി അദ്ദേഹം കോൺഗ്രസനുഭാവിയായി തീരുകയും, താനും മനോരമയും ഒരു കൊടുങ്കാറ്റായി സി. പി. യുടെ മർദ്ദനമുറകൾക്കെതിരെ ആഞ്ഞടിക്കുകയും ചെയ്തു. അതിനു മുമ്പുതന്നെ തിരുവിതാംകൂർ രാജ്യത്തിനകത്തെ അവശവിഭാഗങ്ങളുടെ അവകാശങ്ങൾക്കു വേണ്ടി അദ്ദേഹവും മനോരമയും പോരാടാതിരുന്നില്ല എന്നും സ്മരിക്കേണ്ടതുണ്ട്.

തിരുവിതാംകൂറിലെ രാഷ്ട്രീയപ്രക്ഷോഭങ്ങളുടെ ചരിത്രമെഴുതുന്ന ഒരാൾക്കു കെ. സി. മാമ്മൻ മാപ്പിളയുടെ പ്രവർത്തനങ്ങളെ ക്രോഡീകരിക്കുകയായിരിക്കും കുറെക്കൂടി ലളിതം. അത്രമാത്രം വിപുലമായ പ്രവർത്തനങ്ങളെപ്പറ്റി ഇവിടെ സമഗ്രമായി പ്രതിപാദിക്കുക ദുഷ്കരമാണ്. ചുരുക്കമായി ചില വസ്തുതകളെ ചൂണ്ടിക്കാട്ടി അദ്ദേഹത്തിന്റെ രാഷ്ട്രീയ സംഭാവനകളിലേയ്ക്കു വിരൽ ചൂണ്ടുക മാത്രമേ കരണീയമായിട്ടുള്ളൂ.

1095-ലെ ശ്രീമൂലം പ്രജാസഭയിലും പിന്നീട് 1097-ലെ സ്റ്റേറ്റ് കൗൺസിലിലും വാണിജ്യമണ്ഡലത്തെ പ്രതിനിധീകരിച്ചു മൂന്നു തവണ അദ്ദേഹം തെരഞ്ഞെടുക്കപ്പെട്ടുകയുണ്ടായി. അദ്ദേഹം നിയമസഭയിൽ ചെയ്തിട്ടുള്ള പ്രസംഗങ്ങളിൽ നിന്നും അദ്ദേഹത്തിന്റെ രാജ്യസ്നേഹവും പരമ്വേദിയ വായനയും പ്രശ്നങ്ങൾക്കു ശരിയായ ഉത്തരങ്ങൾ കണ്ടു പിടിക്കുന്നതിനുള്ള കഴിവും എത്രമാത്രം ഉണ്ടായിരുന്നു എന്നതിനെപ്പറ്റി മനസ്സിലാക്കാം.

നിവർത്തനപ്രസ്ഥാനത്തിന്റെ ശക്തികേന്ദ്രമായിരുന്നു മാമ്മൻമാപ്പിളയും മനോരമയും ആ പ്രസ്ഥാനത്തിന്റെ വിജയത്തിനു മനോരമയുടെ മുഖപ്രസംഗങ്ങളുടെ അതിൽ വന്ന ലേഖനങ്ങളും എത്രമാത്രം ഉപകരിച്ചു എന്നത് ഇന്നു സുവ്യക്തമാണ്. അന്നത്തെ നിവർത്തനപ്രസ്ഥാനക്കാരുടെ കാര്യാലോചന മണ്ഡപം തന്നെ മനോരമ അങ്കണമായിരുന്നു. അതുപോലെതന്നെ സംയുക്തരാഷ്ട്രീയ സമിതിയുടെ ഉത്ഭവത്തിനും പ്രവർത്തനത്തിനും, മനോരമയും മാമ്മൻ മാപ്പിളയും വഹിച്ചിട്ടുള്ള പങ്ക് നിസ്സീമമാണ്. അദ്ദേഹത്തിന്റെ പണവും തൂലികയും സമിതിയുടെ നേതാവായ ടി. എം. വർഗീസിന്റെ തെരഞ്ഞെടുപ്പിനുവേണ്ടി നിർലോഭം പ്രവർത്തിച്ചിരുന്നു. ഏതു ദുഷ്കൃത്യവും കാര്യലാഭത്തിനുവേണ്ടി ചെയ്യാൻ മടിച്ചില്ലായിരുന്ന സി. പി. എന്ന ദുർഭൂതത്തിനു പേടിയുണ്ടായിരുന്നെങ്കിൽ അതു മനോരമയേയും മാമ്മൻമാപ്പിളയേയും മാത്രമായിരുന്നു. അതുകൊണ്ടാണു മനോരമയേയും മാമ്മൻമാപ്പിളയേയും നാഷണൽ ആൻഡ് ക്വിയറ്റിലോൺ ബാങ്കിനെയും ഏതു വിധേനയും നശിപ്പിക്കണമെന്ന ശപഥം അദ്ദേഹം എടുത്തത്.

തിരുവിതാംകൂറിൽ സ്റ്റേറ്റ് കോൺഗ്രസ് ഉടലെടുത്തതിന്റേയും ജനായത്തഭരണത്തിനുവേണ്ടി അവർ സമരം ചെയ്തതിന്റേയും പിന്നിൽ പ്രവർത്തിച്ച കരങ്ങളും മനോരമയും മാമ്മൻ മാപ്പിളയുമാണ്. സി. പി. യെ പേടിച്ചു ഹാക്കിംഗ്രസ് വൃത്താന്തങ്ങൾ പ്രസിദ്ധപ്പെടുത്താൻ മറുരുളപത്രങ്ങൾ ധൈര്യപ്പെട്ടില്ല. ഭവിഷ്യത്തുകളെപ്പറ്റി പൂർണ്ണ ബോധ്യമുണ്ടായിരുന്ന മാമ്മൻമാപ്പിള ഒട്ടും മടിക്കാതെ, രാജ്യത്തിന്റെ ഭാവിക്കുവേണ്ടി, ജനായത്തഭരണത്തിനുവേണ്ടി, തന്റെ പത്രവും ബാങ്കും വേണ്ടി വന്നാൽ തന്നെയും ബലികഴിക്കാൻപോലും തയ്യാറായാണു കോൺഗ്രസ് വാർത്തകളും ദുർഭരണത്തെപ്പറ്റിയുള്ള വിമർശനങ്ങളും പ്രസിദ്ധപ്പെടുത്തിക്കൊണ്ടിരിക്കുന്നത്. അതിന്റെ ഫലമായി നാഷണൽ ആൻഡ് ക്വിയറ്റിലോൺ ബാങ്കിന്റെ സാമ്പത്തികനില മോശമാണെന്ന നുണപ്രചരണം ലഘുലേഖകൾ വഴി ദിവാൻ ആരംഭിച്ചു. സർക്കാർ ഉദ്യോഗസ്ഥന്മാർ തന്നെ ബാങ്കിനെതിരായി പ്രചരണങ്ങൾ നടത്തി. 1938 ജൂൺ 22-ാം തീയതി ബാങ്ക് അങ്ങനെ പൂട്ടപ്പെട്ടു. താക്കീതുകൾകിട്ടിയിരുന്ന മനോരമ അതിന്റെ സ്വരം മാറുന്നില്ലെന്നു കണ്ടപ്പോൾ 1938 സെപ്റ്റംബർ മാസം 10-തീയതി മനോരമമുദ്രാലയം മുദ്ര വയ്ക്കപ്പെട്ടു. ഇതിനകം മാമ്മൻമാപ്പിളയെയും ബാങ്കിലെ അദ്ദേഹത്തിന്റെ സഹപ്രവർത്തകരേയും ജയിലിലടയ്ക്കുകയും ചെയ്തു. അങ്ങനെ രാഷ്ട്രീയം കാരണം പലതും നഷ്ടപ്പെട്ടു ഒരാളാണു മാമ്മൻ മാപ്പിള. എന്നാൽ ഈ നഷ്ടങ്ങളെയെല്ലാം മുൻകൂട്ടി കണ്ടിരുന്നതുകൊണ്ട് അക്ഷോഭ്യനായി സധൈര്യം അവയെല്ലാം അദ്ദേഹം നേരിടുകയും അവസാനം രാജ്യത്തിന്റെ സ്വാതന്ത്ര്യവും ജനകീയ ഭരണവും കാണാനിടവരുകയും ചെയ്തു. മാമ്മൻ മാപ്പിളയുടെ

രാഷ്ട്രീയസേവനങ്ങൾ, ഓർത്തഡോക്സുകാർക്ക് മാത്രമല്ല, കേരളീയർക്കും ഇൻഡ്യാക്കാക്കാനുമാകുന്നവും അഭിമാനകരമായിരുന്നു എന്നു ചുരുക്കിപ്പറയാം.

അംബാസഡറായിരുന്ന സി. പി. മാത്തൻ, സിറിയൻ ക്രിസ്ത്യൻ കോൺഗ്രസ്സ് നേതാവു് ജേക്കബ് കുര്യൻ, ആന്ധ്രാ ഗവർണ്ണർ ആയിരുന്ന കെ. സി. ഏബ്രഹാം, തമിഴ്നാടു് ഗവർണ്ണറായിരുന്ന ഡോ. പി. സി. അലക്സാണ്ടർ, മുൻമന്ത്രിയായ കെ. സി. ജോർജ്ജ്, ഇ ജോൺ ജേക്കബ്, വി. ഒ. മർക്കോസ്, പോൾ പി. മാണി, ഇ. പി. പൗലസ്, സി. എം. സ്റ്റീഫൻ, എ. എം. തോമസ് സ്വീകരായിരുന്ന ടി. എസ്. ജോൺ, ഇപ്പോൾ മന്ത്രിയായിരിക്കുന്ന ഉമ്മൻ ചാണ്ടി, ടി. എം. ജേക്കബ്, സ്പീക്കർ പി. പി. തങ്കച്ചൻ, എന്നിവരും എം. എൽ. എ. മാരായിരുന്ന പി. സി. ചെറിയാൻ, ഈ. പി. ഈപ്പൻ, പി. സി. തോമസ്, എം. എം. മത്തായി, പെണ്ണമ്മ ജേക്കബ്, പി. ജെ. തോമസ്, പി. പി. ജോർജ്ജ്, വയലാ ഇടിക്കുളം കെ. എ. മാത്യു, ഇ. എം. ജോർജ്ജ്, മുതലായവരും ഇപ്പോൾ എം. എൽ. എ. മാരായിരിക്കുന്ന ജോസഫ് എം. പുതുശ്ശേരി, ശോഭനാ ജോർജ്ജ്, എം. പി. മാരായിരുന്ന സ്കറിയാ തോമസ്, കെ. എം. ഏബ്രഹാം, തോമസ് കുതിരവട്ടം, പ്രമുഖ സാമൂഹ്യ പ്രവർത്തകനായ കെ. ഇ. മാമ്മൻ എന്നിവരും രാഷ്ട്രീയ സാമൂഹ്യ രംഗങ്ങളിൽ പ്രവർത്തിച്ചവരും പ്രവർത്തിച്ചുകൊണ്ടിരിക്കുന്നവരുമാണ്. ഇവരെല്ലാംതന്നെ മലങ്കര സഭാംഗങ്ങളുമാകുന്നു.

പ്രൊഫ. ജോസഫ് കെ. അലക്സാണ്ടർ.

